



Please paste the barcoded
label here

TOTAL
MARKS

INTERNATIONAL SECONDARY CERTIFICATE EXAMINATION
NOVEMBER 2024

SISWATI LULWIMI LWEKWENGETA: LIPHEPHA I
SISWATI ADDITIONAL LANGUAGE: PAPER I

EXAMINATION NUMBER

--	--	--	--	--	--	--	--	--	--	--	--	--	--

Sikhatsi: 2½ Emahora

Emamaki: 100

TICONDZISO

1. Leliphepha linetigaba letine nemakhasi la-22.

2. Landzela ticondziso taleso naleso sigaba.

SIGABA A: SIVISISO

SIGABA B: SIFINYETO

SIGABA C: TINKONDLO

SIGABA D: TAKHI NETIMISO TEKUSETJENTISWA KWELULWIMI

3. Phendvula yonkhe imibuto ngeSiswati lesemukelekile.

4. Imibuto ayiphendvulwe kulo leliphepha lemibuto.

5. Caphela sipelingi (lupelomagama) nendlela lekwakhiwa ngayo imisho.

6. Kunelikhasi linye lelengetiwe (likhasi-22) ekugcineni kwaleliphepha. Uma uphelelwa sikhala sekubhala ungalisebentisa lelikhasi lelengetiwe. Khombisa ngalokusobala umbuto lowuphendvulako uma usebentisa lelikhasi lelengetiwe.

FOR MARKER'S USE ONLY

Question	1		2		3		4		5		Total	
	Marker	Mod.	Marker	Mod.	Marker	Mod.	Marker	Mod.	Marker	Mod.	Marker	Mod.
Mark												
Signature												
Total	30		10		10		20		30		100	

SIGABA A**SIVISISO****UMBUTO 1**

1.1 Fundza lethekesthi bese uphendvula imibuto lelandzelako.

ITHEKSTHI A**UVUME LICALA SEKELA**

Lisekela lemaphoyisa lelisolwa ngekutsi lidubule bantfu labasikati labasihlanu, labulala labane kubo Ezulwini selilivumile lelicala kumantji wesigodzi. Vusi Mncina uvume lelicala ngensimbi yesiphohlongo ekuseni enkantolo yaseMbabane embikwaMantji Chazile Thwala itolo.

Kwanyalo kulindzeleke kutsi ayawumisa timbilapho lamuhla lapho licala lakhe liyawutsetfwa khona. Mncina usolwa ngekudubula abulale umuntfu lomsikati lokutfolakele kutsi uyintfombi yakhe lokungu Cynthia Shongwe kanye nabodzadzewakhe lababili Fikile, Dunkie kanye nemngani wabo Nonhlanhla Thwala naye lodutjulwe washonela endzaweni yesigameko.

Lesehlakalo sitfuse bantfu labanyenti eveni lonkhe, kulandzela kubulawa kwakhe ngesihluku lesingaka njengoba, munye kulaba labasihlanu kwembulwa kuyembeswa esibhedlela. Ummango ukhombise intfukutselo ngenca yekubulawa kwalabantfu labasikati babuye basho nekusho kwekutsi timphilo tabo nabo tilengela engotini kubantfu labacabanga kutsi bayabatsandza. Lomunye dzadze lophawulile etinkhundleni tekuchumana utsite loku lokwentekile kushacisa lugogo ngoba kwentiwa bantfu lebekufanele bavikele umphakatsi. Ubeke watsi "Yoh siphila emhlabeni losabisako". Kunemahemuhemu latsi lomsolwa kungahle atfole ibheyili. Loko kwenta bantfu kutsi bangasayetsembi ingalo yemtsetfo. Kutsiwa utawunikwa ibheyili yemalangenini langu-2000 kantsi futsi utawuphuma ngaLesihlanu ekhulukutfu. Tinyenti timo letibukene nebantfu labasikati eveni. Bantfu labasikati nabo bayabudzinga bulungiswa eveni. Kubuhlungu kutsi umuntfu angabulala bantfu labanyenti kangaka bese uyadedelwa nje ngemadlana.

Lomunye wemaphoyisa utsite leliphoyisa litsele lamanye emaphoyisa ngelihlazo. Utsite leliphoyisa liligwala futsi besingekho sizatfu sekutsi sente intfo lebhuhlungu ngalendlela. Leliphoyisa libuye lendlulisa emavi ekudvudvuta imindenini yalabalahlekelwe. Ugcine ngekutsi lendvodza inetinkinga wabuye watsi sengatsi imiphefumulo yabo ingalala ngekuthula.

Ngenca yekubulawa kwalabantfu labasikati labane, umbuso ubese wamemetela kutsi ludlame lolubhekiswe kubantfwana nebantfu labasikati lutsatfwe njengesimo lesiphutfumako. Tindhlangano letitimele ticele kutsi hulumende alusukumeme loludzaba. Thabisile Mavimbela utsite loku sekuvamisile kutsi bantfu babulawe ngalendlela onkhe malanga ikakhulukati bantfu labasikati. Ukhutsate live kutsi lisukume lilwe nalesihlava kute kutawugwemeka tigateko letifana nalesi. Mavimbela uphindze wendlulisa emavi endvudvuto emindenini letsintsekile, kubangani kanye naseveni lonkhe ngekulahlekelwa ngulaba labasikati ngekuphatima kweliso. Utsite kube laba bekunene bebanabantfwana ngabe nyalo bashiya tintsandzane letitawusala tingenabani. Uvale ngekutsi uyetsemba kwekutsi bulungiswa butawenteka. Sikhulu setekuchumana i*Swatini Action Group Against Abuse (SWAGAA)*, Sakhile Dlamini utsite i-GBV yintfo lebukene nawonkhe umuntfu eveni. Utsite umbuso awutsatse lesigameko lesi njengesimo lesiphutfumako ngoba kutsintseka live lonkhe.

Utsite lesigameko siyETFUSA kantsi futsi sikhombisa kutsi bahlukubeti banesibindzi futsi abesabi. Utse kubulawa kwebantfu labasikati sekufinyelele kuluvutfondzaba kantsi basolwa babonakala batijangazela nje ngephandle. Utsite loko kukhomba kwekutsi bahlukubeti abesabi kuphatsa bantfu labasikati njengetintfo kanye nekusebentisa emandla abo matsandza kanye nekutsatsa timphilo talabanye bantfu.

Lomele i-*One Billion Rising Africa Regional* longanga Colani Hlatjwako utsite kuyETFUSA kantsi futsi kuyadvumata kuchubeka kwebulawa kwebantfu labasikati babulawa balingani babo. Ukhutsate tinhlango kutsi tibuke letinye tindlela tekulwa neludlame lolubhekiswe kulabasikati ngekushesha. Ubuye watsi kunesidzingo sekuya emphakatsini kute ufundziswe ngekulawula intfukutselo. Utsite lentfukutselo ibangwa timo letahlukene ngoba noma ngabe lendvodza beyitfukutsele kangakanani besingekho sidzingo sekutsi kubulawe bantfu labangaka.

[By Andile Dlamini | 2023-11-01]

1.1.1 Ngubani ligama lalomsolwa lodubule wabulala labantfu labasikati?

(1)

1.1.2 Ngekusho kwalesicashunwa bangaki bantfu labashonele endzaweni yesigameko?

(1)

1.1.3 Shano ligama lendzawo lapho kwenteke khona lesigameko.

(1)

1.1.4 Lomsolwa lokukhulunywa ngaye kulesicashunwa wenta umsebenti wani?

(1)

1.1.5 Bhala tintfo letimbili locabanga kutsi hulumende kumele atente kute bantfu labasikati bangabulawa ngalesihluku lesingaka.

(2)

1.1.6 Kungumbono noma kuliciniso kwekutsi emadvodza angetulu kubantfu labasikati?

(2)

- 1.1.7 Nguyiphi indlela bantfu labatsandzanako labangayisebentisa kugwema kubulalana uma bangaboni ngeliso linye? Bhala emaphuzu lamabili.

(2)

- 1.1.8 Ngekubona kwakho yini imbangela yekutsi emadvodza abulale labo labatsandzana nabo?

(2)

- 1.1.9 Nguliphi lichaza lelingadlalwa ngummango ekucedzeni lomkhuba wekubulawa kwebantfu labasikati?

(2)

- 1.1.10 Ngekubona kwakho ngusiphi sigwebo lakatasitfolo lomsolwa uma atfolwa anelicala?

(2)

- 1.1.11 Emahemuhemu atsi Mncina abetawuniketwa ibheyili. Ngekucabanga kwakho ngabe kufanele yini kutsi umuntfu lokunebufakazi bekutsi ubulele ayitfole ibheyili? Sekela imphendvulo yakho.

(2)

- 1.1.12 Bhala timo letimbili lebebatawubukana nato bantfwana balabafi kube bebanabo.

(2)

[20]

1.2 Buka lesibonwa bese uphendvula imibuto lelandzelako.

ITHEKSTHI B SIBONWA



1.2.1 Yini lebonakala lapha kulesibonwa? Bhala kubili.

(2)

1.2.2 Nguyiphi lenye indlela lengasetjentiswa kuphendla gezi ngaphandle kwalena lesiyibona kulesibonwa?

(1)

1.2.3 Ngekubona kwakho emalahle ayingoti ngani etimphilweni tebantfu? Chaza.

(1)

1.2.4 Kuliciniso noma kungumbono kutsi emalahle nawo ayimbangela yekugucugucuka kwesimo selitulu? Sekela imphendvulo yakho.

(2)
[6]

1.3 Fundza lesikhangisi bese uphendvula imibuto lelandzelako.

ITHEKSTHI C SIKHANGISI

**ATAWUPHELA APHELILE!! EMHLABENI
WONKHE JIKELELE, KODVWA LAWA WONA ...**



Uma udziniwe kwehla wenyuka ufuna emacandza lanemphilo ungasakhatsateki. Emacandza laphuma etinkhukhwini tesintfu lakusutsa lilanga lonkhe sekayatfolakala.

Bitu bangani kanye netihlobo batawutitapela kulendali lenkhulu nakangaka.

Lamacandza asendalini lemangalisako lekufana nekutsi uwatfola mahhala hha. Buka nje licandza linye libita imadlana lengu-R3,00.

[Sicanjiwe: Siboniso Ngomane]

1.3.1 Ngekusho kwaletheksthi libita malini linye licandza?

1.3.2 Kuliciniso noma kungumbono kwekutsi bantfwana akukafaneli badle emacandza?

(2)

1.3.3 Yini intfo leyabangela kutsi emacandza abe yindlala eveni futsi abite kakhulu? Bhala kunye.

(1)
[4]

30 emamaki

SIGABA B SIFINYETO**UMBUTO 2**

Fundza lethekesthi lelandzelako bese uyayifinyeta **ngemagama akho langengci kula-70 uvete loko lokutinkhomba telutsandvo mbumbulu.**

TICONDZISO TEKUFINYETA**CAPHELA**

1. Sifinyeto sakho asibe ngendlela **yemaphuzu lasihlanu.**
2. Veta emaphuzu lasihlanu laveta loko **lokutinkhomba telutsandvo mbumbulu.**
3. Caphela kutsi lulwimi lwakho lungabi nemaphutsa kute ungalahlekelwa ngemamaki elulwimi.
4. Sebentisa timphawu tekubhala nekufundza letifanele.
5. Bhala linani lemagama lowasebentisile ekugcineni kwesifinyeto sakho.

ITHEKSTHI D**TINKHOMBA TELUTSANDVO MBUMBULU**

Ritah na-Michael bebabonakala banguMjingi naMkhotsane eminyakeni yabo yekucala basatsandzana. Bobabili bebahlala bandzawonye, benta imisebenti kanyekanye. Bebacitsa sikhatsi bakanye. Ngekuhamba kwesikhatsi kwakhanya bha kutsi kunekungaboni ngeliso linye ekutseni yini lebalulekile emphilweni.

Ritah wakhulela emndenini lomkhulu lapho bekahlala asondzelene kakhulu nebatali bakhe naletinye tihlobo takhe. Njengalomdzala emndenini wakubo bekanesifiso sekuba nemndenini lomkhulu wakhe kantsi Michael kulolunye luhlangotsi bekaphikisana nako loko. Michael yena bekanguye kuphela emndenini wakubo futsi bekabona umndenini lomkhulu njengentfo letambangela tinkinga. Lokunye bekangabafuni bantfwana labatsi yena. Lokungaboni ngeliso linye kwababangela tinkinga letinkhulu elutsandvweni lwabo. Budlelwane babo bebubonakala buhamba kahle emehlweni ebantfu kodvwa bona bebati kamhlophe kwekutsi akusahambi kahle.

Lokwaba imbangela lenkhulu yekuhlukana kwabo kulapho kutfolakala khona kwekutsi Ritah sewukhulelwe. Michael yena wakubeka kwacaca kwekutsi akafuni kuba nemntfwana, atsi akafuni yena kuba ngubabe. Loko kwaholela ekutseni bacabane kakhulu kunakucala. Bebasho nemagama lahlaba aphukele futsi labangete bakwati kuwabuyisela emuva. Lokunye lokwabhebhethsekisa lengcabano kugucuka kancane kancane kwa-Michael kulomuntfu bekanguye lobekatiwa kutsi unelutsandvo wabese ucala kumlawula kutsi enteni nekutsi angentini. Waphendvuka umhlukubeti wabuye waba neludlame. Ritah bekacabanga kwekutsi ngalelinye lilanga utawutjintja, tintfo tibuye tihambe kahle.

Kulolunye luhlangotsi besekacasulwa yintfo lencane nje. Noma ngabe nguliphi ligama lebekalikhuluma Ritah bekacansuka. Etinkhundleni tekuchumana bekatsatsa mahlalekhikhini waRitah atfumelele bangani baRitah imilayeto lemibi. Loko kwabanga kungevani emkhatsini waRitah nebangani bakhe. Ngekuhamba kwesikhatsi wagcina sekambeka sandla abuye ametfuke. Bekaloku amtjela kutsi uyamtsandza, abuye acolise.

[illegible]

SIGABA C TINKONDLO**UMBUTO 3 INKONDLO LENGAKAFUNDVWA EKLASINI**

CAPHELA: Kuphokelele kutsi wonkhe lohlolwako awuphendvule lombuto.

Fundza lenkondlo bese uphendvula imibuto lelandzelako.

KUFA

- 1 Sitsa sebantfu,
- 2 Mangena kuvaliwe,
- 3 Wesabel' ungakabitwa,
- 4 Njalo nakusile weba
- 5 Timphilo tebantfu.

- 6 **U**ngumdvungi wemphilo,
- 7 Awukhetsi bala lemuntfu,
- 8 **U**tent' iNkhosana lesibusako,
- 9 Wenta sengatsi tsine singebakho.

- 10 Awunamahloni weba neluswane
- 11 Lolubovu lolungati lutfo,
- 12 Emalibeni kulel' emachawe,
- 13 Ngenca yelunya lwakho,
- 14 Kuf' umubi!
- 15 Imisebenti yakho ingcolile.

- 16 Kufa ngivumele ngitsi
- 17 Ubusa kwesikhashana,
- 18 **Nawe** liyeta lakho,
- 19 **Naw'** utawukufa,
- 20 Lobuhlungu lobuphosa
- 21 Emhlabeni butawuphela.

[M.M. Gamede]

3.1 Bunkondlo buni lobakhiwa ngemagama lacindzetelwe emgceni we-18 newe-19?

(1)

3.2 Yinindzaba sonkondlo asebentise loluphawu ! emgceni we-14?

(1)

3.3 Ngekubona kwakho hloboluni lwenkondlo lolu? Sekela imphendvulo yakho.

(2)

3.4 Ngabe sonkondlo ulisebentise kahle yini leligama "**Sitsa**" kulenkondlo? Chaza.

(2)

3.5 Bunkondlo buni lobakhiwa ngumugca we-16 newe-17?

(1)

3.6 Bunkondlo buni lobakhiwa nguletinhlavu leticindzetelwe emgceni we-6 newe-8?

(1)

3.7 Kuliciniso noma kungumbono kutsi kufa akukhetsi? Sekela imphendvulo yakho.

(2)
[10]

UMBUTO 4 TINKONDLO LETIFUNDVWE EKLASINI**LETFWESE-**

Lombuto unemibuto lemibili, (4.1 na 4.2) khetsa munye uphendvule ngawo.

4.1 Fundza lenkondlo bese uphendvula imibuto lelandzelako.

NIFIKE KAHLE

- 1 **Kadze kwasa kukhalwa,**
- 2 Kukhalwa lesingapheli sililo,
- 3 Sililo lesikhalwa ngabo bonkhe bantfu;
- 4 Bantfu bonkhe bangati siyocedvwa ngani;
- 5 Ngani boSathane ndzini.

- 6 Kadze laniphumela lilanga,
- 7 Besenicabanga kutsi ete lanishonela,
- 8 Linishonele-ke lamuhla:
- 9 Niyawute nibone kahle;
- 10 LaboSathane laba.

- 11 Tinganani tintsandzane letikhona **ngani?**
- 12 Banganani bafelokati namuhla **ngani?**
- 13 Banganani labangenabantfwana namuhla **ngani?**
- 14 Nifike kahle-ke kona, niyawutibonela,
- 15 BoSathane ndzini.

- 16 **Siyawudla kwehle,**
- 17 **Silale butfongo behle,**
- 18 **Sive nekuhlala kahle,**
- 19 Emitini yetfu lemihle,
- 20 Lesanikwa yona ngesihle.

- 21 Niyawute niwukhombe umuti lonetjwala!
- 22 LaboNdzingasitsebeni laba!
- 23 Niyawuyihlanta yonkhe lengati
- 24 Yebantfu labangenalicala, letimbungulu leti,
- 25 Tinswelaboya leti!

- 26 Nisebentile majaha,
- 27 Nate natibamba letinswelaboya.
- 28 Kutsi kangitifikele kubo matfupha!
- 29 Njengobe bacumbile nje-
- 30 Bacumbe ingati yabantfwabami.

- 31 Hambani nabo bangasabuyi:
- 32 Ete sakhona kuhlala netinswelaboya.
- 33 Nifike kahle boSathane ndzini,
- 34 Lite lanishonela lamuhla:
- 35 LaboSathane laba!

[J.B.C. Luphoko]

- 4.1.1 Bunkondlo buni lobakhiwa nguletinhlavu leticindzetelwe emgceni wekucala walenkondlo?

(1)

- 4.1.2 Bunkondlo buni lobakhiwa nguletinhlavu letigcamile emgceni we-16 kuya emgceni we-18?

(1)

- 4.1.3 Bhala ngephethini yalemigca lemibili yalenkondlo lelandzelako.

Nisebentile majaha,
Nate natibamba letinswelaboya.

(2)

- 4.1.4 Ngabe sonkondlo ulisebentise kahle yini leligama lelitsi **"boSathane"** kulenkondlo yakhe?

(2)

- 4.1.5 Bunkondlo buni lobakhiwa ngulamagama labhalwe ngalokugcamile emgceni we-11 kuya emgceni we-13?

(1)

- 4.1.6 Caphuna umugca lowakha sidvonsamoya/isuzuri lotfolakala lapha kulenkondlo bese uwubhala phasi.

(1)

- 4.1.7 Ngekucabanga kwakho ngubobani labantfu lababitwa ngetimbungulu kulenkondlo?

(2)

4.1.8 Chaza lomugca lolandzelako walenkondlo ngalokuvakalako.

Lite lanishonela lamuhla:

(2)

4.1.9 Bhala tintfo letimbili letimbi letentiwa ngulabantfu lakhuluma ngabo sonkondlo kulenkondlo yakhe.

(2)

4.1.10 Ngabe sonkondlo usikhetse kahle yini sihloko salenkondlo yakhe? Chaza.

(2)

4.1.11 Ngekucabanga kwakho ngubobani laba lababambe labantfu lakhuluma ngabo sonkondlo kulenkondlo?

(2)

4.1.12 Bhala incikitsi yalenkondlo. Sekela imphendvulo yakho ngeliphuzu linye.

(2)

[20]

NOBE

4.2 Fundza lenkondlo bese uphendvula imibuto lelandzelako.

APH'EMAGUGU?

- 1 Ngiyakhala nangicabang' **emagugu**
- 2 **Emagugu** emvelo phas' etibilini temhlaba
- 3 Temhlaba welive LaMswati.
- 4 Iph' igolide nesiliva kaNgwane?
- 5 Sekwasal' imigedze lengemakhay' etimamba,
- 6 Kwasala tindvundvum' emanyela engcebo,
- 7 **Lebayigubha baphangelana baphangi,**
- 8 Yetfwalwa tinkayiman' idzabula tilwandle.

- 9 Sekwasal' iMphaka yemigodzi yemalahle,
- 10 Lolumnyama lutfuli lubhunya luy' etulu,
- 11 Lumbony' emaSwati atfungats' umnotfo,
- 12 Insimbi bayimbil' eNgwenya bayivukuta,
- 13 Kwatsiw' akayigobi Ngwan' igotjw' eJalimane,
- 14 ENgwenya yasal' imigodz' ikhamisile.
- 15 EBulembu bulembu batsandzel' imigodzi,
- 16 Litje-boya balivukute balicedza,
- 17 Lihlehletela ngeluthaka liy' eBhabtini.

- 18 KaDvokolwako idayiman' itfolakele
- 19 Balel' etikwayo beMatfombeni bayilondzile.
- 20 Wo sesuka sililo sendvulo!
- 21 Emanceba laphola, kuvuswa kabusha,
- 22 Bagujwa bakhweshiswa bangcwatjwa
- 23 **Imfakabili** nembala nay' ikhona,
- 24 **Tingedzama** tawubuk' umnotf' usitsela,
- 25 **Tindvundvuma** telite taphakama tahawukisa.

- 26 Kuyoba kuhle kuwe Ngwane,
- 27 Sitivukuta tibilini temhlaba,
- 28 Siwakhiph'emagugu siwasakata
- 29 Lapho bakusasa sebasibut' emagugu
- 30 Sibanik' imphendvulo yetibiyo telive,
- 31 Timile titinsika temaswati,
- 32 Tingemagugu laphum' etibilini
- 33 Temhlaba siwuvukuta sifun' ingcebo

[M.S. Magagula]

4.2.1 Bunkondlo buni lobakhiwa nguletinhlavu letibhalwe ngalokugcamile emgceni we-24 newe-25?

- 4.2.2 Bunkondlo buni lobakhiwa ngulamagama labhalwe ngalokugcamile emgceni we-1 newe-2?

(1)

- 4.2.3 Bhala ngephethini yalemigca lemibili yalenkondlo lelandzelako.

Kuyoba kuhle kuwe Ngwane,
Sitivukuta tibilini temhlaba,

(2)

- 4.2.4 Ngabe sonkondlo uwusebentise kahle yini lomugca lolandzelako kulenkondlo yakhe?

Sekwasal' imigedze lengemakhay' etimamba,

(2)

- 4.2.5 Bunkondlo buni lobakhiwa nguletinhlavu letibhalwe ngalokugcamile kulomugca lolandzelako?

Le**bayigubha baphangelana baphangi**,

(1)

- 4.2.6 Caphuna umugca lowakha sidvonsamoya/isuzuri lotfolakala lapha kulenkondlo bese uwubhala phasi.

(1)

- 4.2.7 Ngekucabanga kwakho ngabe bantfu bendzawo bayahlomula kuletintfo lakhuluma ngato sonkondlo kulenkondlo?

(2)

4.2.8 Chaza lomugca lolandzelako walenkondlo.

Imfakabili nembala nay' ikhona,

(2)

4.2.9 Bhala tingoti letimbili letingavelela bantfu labangena etimayini letingasasebenti.

(2)

4.2.10 Ngabe sonkondlo usikhetse kahle yini sihloko salenkondlo? Chaza.

(2)

4.2.11 Ngekucabanga kwakho yinindzaba labantfu bagujwa babuye bangcwatjwa kabusha njengekusho kwalenkondlo?

(2)

4.2.12 Bhala ingcikitsi yalenkondlo. Sekela imphendvulo yakho ngeliphuzu linye.

(2)
[20]

30 emamaki

SIGABA D TAKHI NETIMISO TEKUSETJENTISWA KWELULWIMI**UMBUTO 5**

5.1 Fundza lethekesthi bese uphendvula imibuto lelandzelako.

ITHEKSTHI E**KABELO UTSI SEWUNEMINYAKA LENGU-21 WAYEKELA TJWALA**

Silomo kutemculo wekwaito losekaphindze waba ngumfundisi Kabelo Mabalane lowatiwa kakhulu ecenjini iTKZEE uhlanganisa iminyaka lengu-21 angabufaki tjwala emlonyeni wakhe. Kabelo wamangalisa bantfu labanyenti eminyakeni lendlulile lapho wakhuluma khona kutsi uyekela tjwala. Bantfu labanyenti bebanekungabata kutsi angabuyekela tjwala. Sekuphele iminyaka seloku ahleti kutetsembiso takhe tekubuyekela tjwala. Kabelo uvete kwekutsi loluhambo bekangeke alukhone ngekwakhe ayedvwa vo kodvwa kube ngumusa waSimakadze lomsitile kutsi ahambe yonkhe lendlela. "Nkulunkulu akenteli labatsite kuphela umusa wakhe, loko lakwentele lomunye angaphindze entele nalabanye," kusho Kabelo. Uchubeke watsi, "kubalulekile kutsi bantfu batisondzete kuSimakadze batfululele kuye tonkhe tinkinga lababukene nato etimphilweni." "Ngalesikhatsi sicabanga kwekutsi sekute lesingakwenta ngulapho Simakadze angenelela khona" kusho Kabelo. Bantfu labanyenti batitfokotela letindzaba nabo bafisa kufana naKabelo nabo bafike kuleminyaka leminyenti kangaka bayekele tjwala. "Bengikudzinga loku, mhla ka-4 ngenyanga yeNyoni ngihlanganisa emalanga langu-30 ngiyekele tjwala. Alusimelula loluhambo kodvwa nami ngitawugcina ngifikile eminyakeni lengu-21 ngiyekelile kunatsa. Ngiyakubongela." Kusho Nqoza.

"Nkulunkulu muhle, ngiyakuhalalisela. Nami ngikulo loluhambo kodvwa akusilula. Ngiyathandaza kakhulu," kusho Kamegole Moroeng. Kabelo akasuye umculi nje kuphela kodvwa uphindze ashumayeke, athandazele bantfu abuye etfule netinhlelo letakhako lapha eveni. Kwanyalo Kabelo umanti ne-oyili netjwala. Hawu! kantsi kumnandzi ngalendlela kuphila ngaphandle kwabo.

[Bongiwe Zuma: 2023 September 24]

5.1.1 Shano kutsi titfo tini tenkhulumo leti leticindzetelwe kulemisho lelandzelako.

(a) Kabelo akasuye umculi nje kuphela **kodvwa** uphindze ashumayeke.

(1)

(b) Nabo bafisa kufana naKabelo nabo **bafike** kuleminyaka.

(1)

- 5.1.2 Khipha luvelomagama lolutfolakala kuletheksthi wakhe ngalo umusho lowehlukile kulona lokuletheksthi.

(2)

- 5.1.3 Shano tindlela tesento letikulemisho lelandzelako:

- (a) Kabelo akasuye umculi nje kuphela kodvwa uphindze ashumayeke, athandazele bantfu.

(1)

- (b) Nami ngikulo loluhambo kodvwa akusilula.

(1)

- 5.1.4 Khipha bomahambisana labatfolakala kuletheksthi wakhe ngabo umusho kukhombise kutsi uyayati inchazelo yabo.

(1)

- 5.1.5 Cala lomusho lolandzelako ngekutsi "**Lomnyaka lophelile**".

Kabelo uvete kwekutsi loluhambo bekangeke alukhone ngekwakhe.

(2)

- 5.1.6 Sebentisa sabitonanibhanca lesitfolakala kuletheksthi wakhe ngaso umusho lowehlukile kulona lokuletheksthi.

(1)

- 5.1.7 Bhala sifinyeto saleligama lelicindzetelwe "**Mfundisi**".

(1)

- 5.1.8 Sebentisa buniyo lobutfolakala lapha kuletheksthi wakhe ngabo umusho lowehlukile kulona lokuletheksthi.

(1)

- 5.1.9 Hlobo luni lwetimpambosi letivetwa ngulemisho lelandzelako?

- (a) Nkulunkulu muhle, ngiyakuhhalalisela.

(1)

- (b) Kabelo Mabalane lowatiwa kakhulu ecenjini iTKZEE uhlanganisa iminyaka lengu-21.

(1)

- 5.1.10 Hlanganisa lemisho lelandzelako ibe ngumusho munye ngekusebentisa sihlanganiso lesifanele.

Bantfu labenyenti bebanekungabata kutsi angabuyekela tjwala. Sekuphele iminyaka seloku ahleti kutetsembiso takhe.

(1)
[15]

- 5.2 5.2.1 Sebentisa libito "Umfundisi" libe ngumentiwansombo.

(2)

- 5.2.2 Akha imisho ngaletiga tenkhulumo ukhombise kutsi uyayati inchazelo yato.

- (a) Ungakhotsa ingcoza.

(2)

(b) Inyandza leyo.

(2)

5.2.3 Akha imisho leveta letinkhulumo letilandzelako.

(a) Inkhulumo letsatsa luhlangotsi.

(2)

(b) Inkhulumo lehhungako.

(2)
[10]

5.3 Lungisa emaphutsa elulwimi latfolakala kulemisho lelandzelako.

5.3.1 wemandla kantsi ubuyaphi.

(3)

5.3.2 Lashongwe unetinja letingu-22.

(2)
[5]

30 emamaki

Samba: 100 emamaki

LIKHASI LELENGETIWE (YONKHE IMIBUTO)

**KHOMBISA NGALOKUSOBALA UMBUTO LOWUPHENDVULAKO UMA USEBENTISA
LELIKHASI LELENGETIWE KUTE WONKHE UMSEBENTI WAKHO UMAKWE.**

[illegible]